

تحقیق شب براءت

مفہی اعظم حضرت مفتی رشید احمد رحمۃ اللہ علیہ

سوال: شیخ عبدالعزیز بن باز کا ایک مضمون شائع ہوا ہے جس میں لکھا ہے کہ پندرہویں شعبان کی کوئی فضیلت کسی حدیث سے ثابت نہیں، اہل شام کی مختصر عد بدعوت ہے، جب کہ یہاں کے علماء اس کے فضائل میں کئی احادیث بیان کرتے ہیں، اس کی حقیقت تحریر فرمائیں، بیسو تو جروا

الجواب باسم ملهم الصواب

میں نے ۱۴۳۲ھ میں اس کا مفصل جواب بنا م ”عظمت شعبان“ لکھا تھا جو میرے رسالہ ”سات مسائل“ میں شائع ہوا تو اس کے بعض مباحث پر بعض علماء نے اشکال ظاہر کیا، اس لیے اس پر نظر ثانی کی گئی جس کا حاصل یہ ہے:

(۱) اس رات کا نام ”شب براءت“ کسی روایت سے ثابت نہیں۔

(۲) اس میں نزول قرآن اور تقدیر کے فیصلے ہونے کے خیالات نص قرآن کے خلاف ہیں، اس بارے میں کوئی روایت بھی ایسی قوی نہیں کہ اس کا قرآن سے تعارض رفع کرنے کے لیے مختلف بے بنیاد تاویلات بعیدہ تلاش کرنے پر محنت کی جائے۔ (تفیر ابن کثیر، ص: ۲۷، ج: ۲)

(۳) اس میں اموات کو ایصالِ ثواب کی رسم بدعت ہے، بہتی زیور اور اصلاح الرسوم میں اس کی سنت تحریر ہے مگر حضرت حکیم الامم قدس سرہ نے امداد الفتاوی میں اس سے رجوع کا اعلان فرمایا ہے، حضرت حکیم الامم قدس سرہ کی تحریر آرہی ہے۔

(۴) قبرستان جا کر اموات کے لیے دعاء مغفرت میں اختلاف ہے جس کی تفصیل امداد الفتاوی میں ہے، شیوع بدعاں و منکرات اور غلبہ نساد کے اس دور میں بالاتفاق ممنوع ہے۔

طویل بحث کے بعد اکابر علماء دیوبند رحمہم اللہ کے آخری فیصلہ کی تحریر آگئے آرہی ہے۔

(۵) اس دن کا روزہ کسی معتبر روایت سے ثابت نہیں، فقہ کی کسی کتاب میں بھی اس کا کوئی ذکر نہیں، اس لیے اس کو سنت یا مستحب سمجھنا جائز نہیں۔

(۶) اس رات کی فضیلت میں اختلاف ہے، ایک جماعت کسی بھی قسم کی فضیلت کی منکر ہے جس کی تفصیل کتب ذیل میں ہے:

- ۱۔ احکام القرآن لابن العربي، ص: ۱۲۷، ج: ۲۔
- ۲۔ الجامع لاحکام القرآن للقرطبی، ص: ۱۲۷، ج: ۲۔
- ۳۔ الحوادث والبدع للطرطوشی، ص: ۱۲۳۔
- ۴۔ اطائف المعارف لابن رجب، ص: ۱۳۰۔
- ۵۔ تذكرة الموضوعات للبتنی، ص: ۵۳۔
- ۶۔ اقتصاء الصراط المستقیم لابن تیمیہ، ص: ۳۰۲۔

ان کتب کی عبارات کا ترجمہ آگے آئے گا۔

جمہور انفراد اور عبادت مطلق کی فضیلت کے قائل ہیں۔

اس پر پوری امت کا اجماع ہے کہ اس رات میں کسی قسم کی عبادت کی تعین، اس میں مختلف اقسام کی تقيیدات و اجتماعات وغیرہ سب خرافات و بدعتات ہیں، اس بارے میں جتنی بھی روایات ہیں سب موضوع ہیں۔

(۷) بحث رواۃ بعض علماء کی تحریرات سے اعتماد ا نقش کی گئی تھی، ان علماء پر اعتماد کے علاوہ حوالہ جات کے مراجع سے قدمیق بھی کر لی، مزید تفییش و تتفییج کی ضرورت نہ تھی، بعد میں معلوم ہوا کہ یہ بحث ناکمل ہے، اس پر اعتماد نہ کیا جائے، بعض دوسری کتابوں میں بعض رواۃ کی تعدلیں بھی منقول ہے جس کے مقابلہ میں روایات جرج مجروح ہیں۔

مذکورہ بالانہر وہ کی بالترتیب تفصیل:

(۲) قال الحافظ ابن کثیر رحمہ اللہ تعالیٰ:

ترجمہ: اور جس نے کہا کہ یہ نصف شعبان کی رات ہے جیسا کہ عکرمہ سے روایت کی جاتی ہے، اس نے یقیناً بالکل بے محل بات کہی ہے، اس لیے کہ بلاشبہ نص قرآن ہے کہ یہ شب یقیناً رمضان میں ہے اور وہ حدیث جس میں حضور اکرم صلی اللہ علیہ وسلم سے مردی ہے:

”ایک شعبان سے دوسرے شعبان تک کے فصلے ہوتے ہیں، حتیٰ کہ ایک شخص نکاح کرتا ہے اور اس کے ہاں بچہ بھی بیدا ہو جاتا ہے حالانکہ اس کا نام اموات میں لکھا ہوتا ہے۔“

یہ حدیث مرسلا ہے، اس قسم کی روایات سے نصوص قرآن کا تعارض نہیں کیا جاسکتا۔

(تفسیر ابن کثیر، ص: ۱۳، ج: ۲)

(۳) فیصلہ اکابر علماء دیوبند:

الفاظ حدیث اور تحقیق شراح سے اس قدر ضرور ظاہر ہوتا ہے کہ آنحضرت صلی اللہ علیہ وسلم کا اس رات میں بقیع میں تشریف لے جانا اور دعاء فرمانا بعض خصوصیات کی وجہ سے تھا، جن میں سے اموات مسلمین کو بھی عموم رحمت و دعاء مغفرت میں شامل فرمانا تھا، اور اگرچہ یہ خروج اور دعاء عادت مُتّمرہ ہوت بھی اس خاص رات کا خروج اور دعا و میل استحباب دعا لاموات فی لیلۃ البراءۃ ہے، کیونکہ جیسا اس شب میں نزول رحمت خصوصیت کے ساتھ ہے جیسا کہ وارد ہوا:

ينزل فيها لغروب الشمس، الحديث.

اسی طرح آپ کا خروج بھی دیگر لیالی کے خروج سے ممتاز و خاص تھا، بہر حال اس قدر حدیث سے ضرور ثابت ہے کہ آپ صلی اللہ علیہ وسلم نے اپنے بقیع میں تشریف لے جانے اور دعاء میں مشغول ہونے کی وجہ فرمائی:

انَّ اللَّهَ تَعَالَى يَنْزَلُ لِيَلَةَ النَّصْفِ مِنْ شَعْبَانَ، الْحَدِيثُ.

پس اس رات میں خروج الی المقبّرة و دعاء للاموات بھی حدیث کا مدلول ہوا، لیکن یہ ضرور ہے کہ اس کا الترام اور اس پر اصرار ٹھیک نہیں، اور جو خراہیاں اس پر متفرع ہیں وہ ظاہر ہیں، پس ان عوارض کی وجہ سے منع کرنا ہی احوط

ماہنامہ ”تیبی ختم نبوت“ ملتان (مئی 2018ء)

دین و دانش

ہے۔ اور صدقہ و خیرات کے لیے یہ رات پونکہ ایک وقت متبرک و مقبول ہے، اس لیے کچھ مضائقہ اس میں نہ تھا، مگر عوام کے زعم یعنی تخصیص کی وجہ سے اس خصوصیت کو اٹھایا جاوے گا۔

حاصل یہ ہے کہ حکم صدقہ و خیرات کا مطلقاً ہے، جمیع اوقات اس کے ملی ہیں خصوصاً اوقات وازمنہ متبرکہ مقبولہ میں زیادہ تر امید قبولیت ہے، لیکن دوسرے وجہ سے اس خصوصیت کو منع کیا جاوے گا، دعا اموات جو اس رات میں ثابت ہے اس پر قیاس کر کے خصوصیت صدقہ و خیرات ثابت کرنا ٹھیک نہیں معلوم ہوتا۔

ملاعنی قاری رحمہ اللہ تعالیٰ نے جو کچھ اس حدیث کی شرح میں ارقام فرمایا ہے اس کا نقشہ دینا مناسب ہے:

(فقالَ اللَّهُ تَعَالَى يَنْزُلُ) اى من الصفات الجلالية الى النعوت الجمالية زيادة ظهور في
هذا التجلی ان قد ورد في الحديث سبقت رحمتی على غضبی و في روایة غلبت (ليلة النصف من
شعبان) وهي ليلة البراءة و لعل وجه تخصيصها لأنها ليلة مباركة ففيها يفرق كل امر حكيم و يدبر
كل خطب عظيم لما يقع في السنة كلها من الاحياء الاماتة و غيرهما حتى يكتب الحاج و غيرهم
(إلى السماء الدنيا) اى قاصدا الى السماء القريبة من اهل الدنيا المتلوثين بالمعصية المصاحبين
إلى إنزال الرحمة عليهم و اذيال المغفرة و ظاهر الحديث ان هذا النزول المكنى به عن التجلی
الاعظم و نزول الرحمة الكبرى والمغفرة للعلميين لا سيما اهل البقیع يعم هذه الليلة تفمتاز
بذلك على سائر الليالي اذ النزول الوارد فيها خاص بثلث الليل (فيغفر لاكثر من عدد شعر غنم
كلب) اى قبيلة بنى كلب و خصهم لانهم اکثر غنما من سائر العرب، نقل الا بهری عن الا زها ان
المراد بغفران اکثر عدد الذنوب المغفرة لاعد اصحابها و وهکذا رواه البيهقی ، اما الحديث
الاتی فيغفر لجميع خلقه فالمراد اصحابها ، والحاصل ان هذا الوقت زمان التجلیات الرحمانیة و
التنزلات الصمدیة والتقریبات السبحانیة الشاملة للعام والخاص و ان کام الخطأ لا وفى لارباب
الاختصاص فالمناسب الاستيقاظ من نوم الغفلة والتعرض لنفحات الرحمة و انا رئيس المستغفرين
وانیس المسمر حمین و شفیع الذینین بل و رحمة للعلمین خصوصاً اموات المسلمين من الانصار
والسماهجرين فلا یبیق لی الا ان اکون متشلاین یدی ربی ادعو بالمغفرة لامتی و اطلب زيادة الرحمة
لذاتی فانه ليس لاحد ان یستغنى عن نعمته او یستنکف عن عبادته والتعرض لخزانی رحمته وقد
اراد الله لک الخیر بالقیام و ترك المنام و متابعة سید الانام و حصول المغفرة ببر کته عليه
الصلوة والسلام انتهي (مرقة شرح مشکوہ) فقط.

کتبہ عزیز الرحمن عفی عنہ

۱۴رمضان المبارک، ۱۴۳۳ھ

احقر اشرف علی عرض رسا ہے کہ اس کے ساتھ ایک پر چہ بھی تھا اس میں لکھا تھا:

ماہنامہ ”نقیب ختم نبوت“ ملتان (مئی 2018ء)

دین و دانش

”بندہ نے جو کچھ اس کے متعلق لکھا ہے بڑے مولانا (یعنی حضرت مولانا محمود حسن صاحب) کو سنایا ہے۔“ -

اور خلاصہ اس فیصلہ میں دیوبند کا یہ ہے: ”احقر کے دعوے کے درج تھے۔

ایک یہ کہ حدیث عائشہ رضی اللہ تعالیٰ عنہا دال ہے من وجہ تخصیص ليلة البراءة بالدعاء

لاموات پر۔

دوسرایہ کہ اس دعا پر دوسرے طرق ایصال ثواب کو قیاس کیا جا سکتا ہے، اس فیصلہ میں جزو اول کو ثابت رکھا ہے مگر عوارض کے سبب خروج الی المقربہ کے منع کو حoot کہا ہے۔

اور بعض علماء متاخرین کی تصریح بھی اس کی موئید ہے، جیسا کہ دیوبند کے ایک کارڈ مرقومہ ۱۳ ارم رمضان المبارک میں حضرت مجیب مددوح نے یہ عبارت لکھی ہے:

”یہ خیال رہا کہ فقہاء نے بھی ليلة البراءة میں کہیں زیارت قبور کا استحباب لکھا ہے یا نہیں؟ تلاش کرنے کی فرصت نہ ہوئی اور جو کہیں دیکھا گیا تصریح نہ ملی، البتہ مولانا عبد الحليم لکھنؤی نے رسالہ نور الایمان میں ایک غیر معروف کتاب ”غراہب“ کے حوالہ سے اس میں استحباب زیارت قبور نقل فرمایا ہے، اور اسی حدیث سے استدلال کیا ہے۔“ -

اور دوسرے جزو کی نفی کی ہے، پس میں اپنے دعوے کی جزو ثانی سے رجوع کرتا ہوں اور جزو اول کو ثبوت کے بعد بھی خروج الی المقربہ کے منع کو حoot سمجھتا ہوں اور حضرات علماء کے لیے دعا کرتا ہوں جھنپوں نے میری رہبری فرمائی۔

ناظرین ”اصلاح الرسوم“ بالخصوص اس پر مطلع ہو جاویں، اگر اگر ”اصلاح الرسوم“ کہیں طبع کی جاوے اس پر میرا یہ رجوع بطور حاشیہ کے لکھ دیا جائے، نظر (۱۳۲۳ھ۔ امداد الفتاوی، ص: ۲۶، ج: ۲)۔

(۱) قال الامام ابن العربي رحمه الله تعالى:

ترجمہ: ”جبھو رعلام کا یہ فیصلہ ہے کہ یہ لیلة القدر ہے، اور بعض کا خیال ہے کہ نصف شعبان کی رات۔ یہ خیال بالکل باطل ہے، اس لیے کہ اللہ تعالیٰ نے اپنی سچی اور قطعی کتاب میں فرمایا ہے: ”شهر رمضان الذي انزل فيه القرآن“ سوال اللہ تعالیٰ نے تصریح فرمادی ہے کہ قرآن رمضان میں نازل ہوا ہے، پھر یہاں شب نزول قرآن کو ”لیلة مبارکة“ سے تعبیر فرمایا، اس جس نے غیر رمضان میں نزول قرآن کا خیال ظاہر کیا اس نے اللہ تعالیٰ پر بہت بڑا افترا کیا، شب نصف شعبان کے بارے میں کوئی قبل اعتماد حدیث نہیں، نہ اس کی فضیلت کے بارے میں اور نہ اس میں تقدیر کے فیصلوں کے بارے میں، اس لیے اس رات کی طرف کوئی التفات نہ کرو۔“ (احکام القرآن، ص: ۲۷۸، ج: ۲)

(۲) قال الامام القرطبی رحمه الله تعالى:

ترجمہ: ”کتاب العروس کے مصنف نے حضرت عائشہ رضی اللہ عنہا سے طویل حدیث نقل کی ہے اور کہا ہے کہ آیت کریمہ ”فیها یفرق کل امر حکیم“ سے شب نصف شعبان مراد ہے۔ اس میں تقدیر کے فیصلے ہوتے ہیں اور اس کا نام لیلة البراءت ہے۔ ہم نے اس کے اس خیال پر دوسری جگہ رد کیا ہے اور پیشافت کیا ہے کہ یہ لیلة القدر ہے۔ جماد بن سلمہ نے کہا کہ ہمیں رہیمہ بن کلثوم نے بتایا کہ ایک شخص نے میرے سامنے حضرت حسن بصری رحمہ اللہ تعالیٰ سے دریافت کیا: ”کیا

ماہنامہ ”تقویٰ ختم نبوت“ ملتان (مئی 2018ء)

دین و دانش

لیلۃ القدر ہر رمضان میں ہوتی ہے، انہوں نے فرمایا: ”ہاں! اس اللہ کی فتح جس کے سوا کوئی معبود نہیں! بلاشبہ وہ ہر رمضان میں ہوتی ہے۔ یہی وہ رات ہے جس کے بارے میں قرآن کریم میں ”فیھا یفرق کل امر حکیم“ وارد ہے، اسی میں تقدیر کے فیصلے ہوتے ہیں، اللہ تعالیٰ اسی رات میں پیدائش، موت، رزق اور کام وغیرہ ہر چیز کا فیصلہ فرماتے ہیں۔“

اور حضرت ابن عباس رضی اللہ تعالیٰ عنہما فرماتے ہیں:

”لیلۃ القدر میں لوح محفوظ سے سال بھر میں جو کچھ ہونے والا ہے لکھا جاتا ہے، موت، حیات، رزق، بارش حتیٰ کہ یہی کہ فلاں فلاں شخص حج کرے گا، تو کسی کو بازاروں میں چلتے پھرتے دیکھتا ہے حالانکہ اس کا نام اموات میں لکھا جا چکا ہے اور یہ سال بھر کے احکام کا اظہار ان ملائکہ کے لیے ہوتا ہے جن کے سپرد اسباب حلق ہیں۔“

اور قاضی ابو بکر ابن اعرابی نے کہا ہے:

”جمہور علماء کا یہ فیصلہ ہے کہ لیلۃ القدر ہے اور بعض کا خیال ہے کہ نصف شعبان کی رات۔ یہ خیال باطل ہے، اس لیے کہ اللہ تعالیٰ نے اپنی سچی اور قاطعی کتاب میں فرمایا ہے: ”شهر رمضان الذی اُنْزَلَ فِیهِ الْقُرْآنَ“ سوال اللہ تعالیٰ نے تصریح فرمادی ہے کہ قرآن رمضان میں نازل ہوا ہے، پھر یہاں شب نزول قرآن کو ”لیلۃ مبارکہ“ سے تعبیر فرمایا، سو جس نے غیر رمضان میں نزول قرآن کا خیال ظاہر کیا اس نے اللہ تعالیٰ پر بہت بڑا افتراء کیا، شب نصف شعبان کے بارے میں کوئی قابل اعتماد حدیث نہیں، ناس کی فضیلت کے بارے میں اور نہ میں تقدیر کے فیصلوں کے بارے میں، اس لیے اس رات کی طرف کوئی التفات نہ کرو۔“ (الجامع لاحکام القرآن، ص: ۱۲۷، ج: ۱۶)

۳۔ قال الحافظ ابن رجب رحمہ اللہ تعالیٰ:

”شام کے بعض تابعین جیسے خالد بن معدان، مکحول، لقمان بن عامر وغیرہم شب نصف شعبان کی تعظیم کرتے تھے اور اس میں زیادہ عبادت کرنے کی کوشش کرتے تھے، انھی سے لوگوں نے اس رات کی فضیلت اور عظمت کو لے لیا اور وثوق سے کہا گیا ہے کہ ان کو اس بارے میں اسرائیلی روایات پہنچی ہیں، جب ان کا یہ عمل مختلف شہروں میں مشہور ہو گیا تو علماء نے اس میں اختلاف کیا، بعض نے قبول کر لیا اور اس رات کی تعظیم میں ان سے موافقت کی، ان میں بصرہ کے عابدین وغیرہم کی ایک مختصری جماعت ہے اور اکثر علماء عجائز نے اس سے انکار کیا، ان میں عطاء اور ابن ابی ملیکہ رحمہما اللہ تعالیٰ بھی ہیں، عبد الرحمن بن زید بن اسلم نے فتحہ عمدینہ رحمہم اللہ تعالیٰ سے بھی اسی طرح نقل کیا ہے، امام مالک رحمہ اللہ تعالیٰ کے اصحاب اور دوسرے فتحہ عمدینہ رحمہم اللہ تعالیٰ بھی یہی قول ہے، وہ فرماتے ہیں کہ یہ سب بدعت ہے۔

پھر اس شب میں عبادت کے بارے میں اہل شام کے دو قول ہیں:

ایک یہ کہ مساجد میں باجماعت نوافل پڑھے جائیں، خالد بن معدان اور لقمان ابن عامر وغیرہم اس رات میں عمدہ لباس پہننے تھے، خوشبو لگاتے، سرمد لگاتے اور مسجد میں باجماعت نوافل پڑھتے، اسحاق بن راہویہ نے بھی ان کی موافقت کی ہے، فرماتے ہیں کہ مسجد میں باجماعت پڑھنا بدعت نہیں۔

دوسراؤل یہ کہ مساجد میں نماز، وعظ اور دعا کے لیے اجتماع مکروہ ہے، انفراد انماز پڑھنا مکروہ نہیں، یہ قول اہل

شام کے امام، فقیہ، عالم، امام اوزاعی رحمہ اللہ تعالیٰ کا ہے، اور یہی سنت سے قریب تر ہے۔ ان شاء اللہ تعالیٰ۔

حضرت عمر بن عبد العزیز رحمہ اللہ تعالیٰ سے روایت ہے کہ انھوں نے بصرہ میں اپنے عامل کی طرف لکھا:

”چار راتوں میں عبادت سنت ہے، ان راتوں کا اہتمام کرو، ان میں اللہ تعالیٰ خوب رحمت بر ساتے ہیں، رجب کی پہلی رات، شعبان کی پندرہویں، عید الفطر کی رات، عید الاضحیٰ کی رات۔“

حضرت عمر بن عبد العزیز رحمہ اللہ تعالیٰ سے اس روایت کی صحت مخدوش ہے۔

حضرت امام شافعی رحمہ اللہ تعالیٰ فرماتے ہیں:

”ہمیں خبر پہنچی ہے کہ پانچ راتوں میں دعا قبول ہوتی ہے۔ جمعہ، عیدین، رجب کی پہلی اور نصف شعبان کی راتیں، ان راتوں کے بارے میں جو باقی تیس بھی نقل کی گئی ہیں میں ان کو متحب سمجھتا ہوں۔“

امام احمد رحمہ اللہ تعالیٰ سے نصف شعبان کی رات کے بارے میں کوئی تصریح معروف نہیں، آپ سے عیدین کی راتوں کے بارے میں دو روایتیں ہیں:

ایک روایت میں باجماعت قیام کو پسند نہیں فرمایا، اس لیے کہ حضور اکرم صلی اللہ علیہ وسلم اور صحابہ کرام رضی اللہ عنہم سے منقول نہیں۔

دوسری روایت میں اس کو پسند فرمایا ہے، اس لیے کہ عبد الرحمن بن زید بن الاسود رحمہ اللہ تعالیٰ نے ایسا ہی کیا

ہے اور آپ تابعی ہیں، اور کا بر فقہاء اہل شام میں سے تابعین حمّہم اللہ تعالیٰ کی ایک جماعت سے بھی ثابت ہے۔

(اطائف المعارف، ج: ۱۳۲)

۴۔ و قال الام ابو بکر الطرطوشی رحمه اللہ تعالیٰ عنه:

زید بن اسلم رحمہ اللہ تعالیٰ فرماتے ہیں:

”ہم نے اپنے مشائخ و فقہاء حمّہم اللہ تعالیٰ میں سے کسی کو بھی ایسا نہیں پایا جو نصف شعبان یا حدیث مکحول کی طرف کوئی التفات کرتا ہو، یہ حضرات اس رات کی دوسری عام راتوں پر کوئی فضیلت نہیں سمجھتے تھے۔“

ابن ابی ملکیہ رحمہ اللہ تعالیٰ سے کسی نے کہا کہ زیاد نیبری کہتا ہے:

”شب نصف شعبان کا اجر لیلۃ القدر کے برابر ہے۔“

یہ سن کر ابن ابی ملکیہ رحمہ اللہ تعالیٰ نے فرمایا:

”اگر میں اس کو یہ کہتے سنوں اور میرے ہاتھ میں لاٹھی ہو تو اس کو لاٹھی سے ماروں۔“

(الحوادث والبدع، ج: ۱۳۰)

۵۔ و قال العلامہ محمد طاہر البنتی رحمه اللہ تعالیٰ:

زید بن اسلم رحمہ اللہ تعالیٰ نے فرمایا:

”ہم نے اپنے مشائخ و فقہاء حمّہم اللہ تعالیٰ میں سے کسی کو بھی شب براءت کی فضیلت کی طرف التفات کرتے

ماہنامہ ”تقویٰ ختم نبوت“ ملتان (مئی 2018ء)
نہیں پایا،۔

ابن وجیہ فرماتے ہیں:

”صلوٰۃ براءۃ کے بارے میں جتنی بھی روایات ہیں سب موضوعہ ہیں اور ان میں سے ایک مقطوع ہے، جو شخص ایسی روایت پر عمل کرتا ہے جس کا جھوٹ ہونا ثابت ہو جائے وہ شیطان کے خادموں سے ہے۔“
(تذکرۃ الموضعات، ص: ۲۵)

۶۔ آخر میں ”الحق“ کے تحت ہے:

ائمه ار بعد رحمہم اللہ تعالیٰ:

اوپر نمبر ۶ کے تحت نمبر ۳ میں حافظ ابن رجب رحمہ اللہ تعالیٰ کی تحقیق کے مطابق شب نصف شعبان سے متعلق ائمہ ار بعد رحمہم اللہ تعالیٰ کے اقوال کی تفصیل یہ ہے:
حضرت امام عظیم اور آپ کے اصحاب رحمہم اللہ تعالیٰ:
ائمه احباب رحمہم اللہ تعالیٰ میں سے کسی بھی نصف شعبان کے بارے میں کوئی قول مnocول نہیں۔

حضرت امام مالک رحمہم اللہ تعالیٰ:

آپ سے بھی کوئی قول مnocول نہیں۔

اصحاب مالک رحمہم اللہ تعالیٰ:

امام مالک رحمہم اللہ تعالیٰ کے اصحاب رحمہم اللہ تعالیٰ اس شب کی فضیلت کا انکار کرتے ہیں۔

حضرت امام شافعی رحمہم اللہ تعالیٰ:

”ہمیں خبر پچھی ہے..... میں ان کو مستحب سمجھتا ہوں۔“

امام شافعی رحمہم اللہ تعالیٰ کے پورے کلام پر غور کرنے سے ثابت ہوتا ہے کہ آپ کا یہ خیال بعض تابعین رحمہم اللہ تعالیٰ سے پچھنچے والی روایات پر مبنی ہے، آپ کے علم میں حضور اکرم صلی اللہ علیہ وسلم کی کوئی حدیث یا کسی صحابی رضی اللہ عنہ سے کوئی روایت نہ تھی۔ اس پر شواہد یہ ہیں:
۱۔ بلغنا ”ہمیں خبر پچھی ہے۔“

آپ کے علم میں کوئی حدیث یا کسی صحابی رضی اللہ عنہ کا کوئی قول ہوتا تو بیان فرماتے۔

۲۔ واستحب کل ما حکیت فی هذه الليالي۔

”ان راتوں کے بارے میں جو باقیں بھی نقل کی گئی ہیں، میں ان کو مستحب سمجھتا ہوں۔“

اس سے بھی ثابت ہوا کہ آپ کا قول استحباب صرف بعض تابعین رحمہم اللہ تعالیٰ سے پچھنچے والی روایات پر مبنی ہے، پھر وہ روایات بھی کسی پختہ سند سے آپ تک نہیں پہنچیں، ”روایت“ صیغہ تضعیف ہے، یہاں وہ بھی نہیں اس کی بجائے ”حکیت“ ہے جو اس سے بھی زیادہ ضعیف ہے۔

ماہنامہ ”نقیب ختم نبوت“ ملتان (مئی 2018ء)

دین و دانش

اور رجب کی پہلی اور عیدین کی راتوں میں عبادت کی فضیلت کے بارے میں کوئی روایت بھی قبل قبول نہیں۔

قال الحافظ ابن القیم رحمہ اللہ تعالیٰ:

”ہر وہ حدیث جس میں رجب کے روزے اور اس کی کسی رات میں نماز کا ذکر ہے وہ جھوٹ اور افتراء ہے۔“

(المنار المدعیف، ص: ۹۶)

علامہ شوکانی اور دوسرے ناقدین حدیث کا بھی یہی فیصلہ ہے۔

قال العلامہ الالبانی:

”جس نے عیدین کی راتوں میں عبادت کی اس کا دل نہیں مرے گا جس دن دل مریں گے۔ یہ حدیث موضوع ہے۔“ (سلسلۃ الضعیفہ والموضوع، ص: ۱۱، ج: ۲)

وقال ایضاً:

”جس نے اللہ تعالیٰ سے اجر کی نیت سے عیدین کی راتوں میں نماز پڑھی اس کا دل نہیں مرے گا جس دن دل مریں گے۔ یہ حدیث بہت زیادہ ضعیف ہے۔“ (حوالہ بالا)

حضرت امام احمد رحمہ اللہ تعالیٰ:

آپ سے کوئی روایت منقول نہیں۔

یہ امام ابن رجب رحمہ اللہ تعالیٰ (متوفی ۹۵۷ھ) کی تحقیق ہے مغلخ بن مغلخ رحمہ اللہ تعالیٰ (متوفی ۶۳۷ھ) فرماتے ہیں کہ امام احمد رحمہ اللہ تعالیٰ سے فضیلت کی روایت منقول ہے:

ولیلة النصف لها فضيلة في المنقول عند احمد رحمه اللہ تعالیٰ، وقد روى احمد و جماعة من اصحابنا و غيرهم في فضلها اشياء مشهورة في كتب الحديث.

(كتاب الفروع، كتاب الصيام: ۳، ص: ۱۱۸)

یہ دونوں حضرات حنبلی ہیں اور دونوں ایک ہی زمانہ میں گزرے ہیں اور دونوں ایک ہی شہر ” دمشق“ کے رہنے والے ہیں، ابن مغلخ مقدسی ثم دمشقی ہیں اور ابن رجب بغدادی ثم دمشقی۔ اس کے باوجود اپنے امام سے روایت کے بارے میں اختلاف ہے، رفع تعارض کی یہ صورتیں ہو سکتی ہیں:

۱۔ فی المنقول عن احمد سے روایت مذہب مراد نہیں، روایت حدیث مراد ہے، كما هو ظاهر من قوله ”كتب الحديث“۔ روایت حدیث روایت مذہب کو مستلزم نہیں۔

۲۔ قیام نصف شعبان کی کوئی مستقل روایت نہیں بلکہ اس کی تخریج قیام لیلۃ العیدین سے کی گئی ہے، كما قال ابن رجب رحمہ اللہ تعالیٰ.

ابن رجب رحمہ اللہ تعالیٰ وفات ابن رفح رحمہ اللہ تعالیٰ کی وفات سے بیس سال بعد ہوئی ہے، اس کے باوجود وہ روایت احمد رحمہ اللہ تعالیٰ کے منکر ہیں۔ اس سے ثابت ہوتا ہے کہ وہ قول ابن رفح کے محل سے بخوبی واقف ہوں گے، خواہ

ماہنامہ ”نقیب ختم نبوت“ ملتان (مئی 2018ء)

دین و دانش

وہ ان دو محامل میں سے کوئی ہو جو میں نے لکھے ہیں یا کوئی اور۔

اگر امام احمد رحمہ اللہ تعالیٰ سے کوئی روایت ہو بھی تو وہ اتنی غیر معروف ہے کہ تیسری صدی کے وسط سے آٹھویں صدی کے آخر تک سارے ہے پانچ سو سال کے طویل عرصہ میں بھی مذہب خنبی کے جلیل القدر امام ابن رجب رحمہ اللہ تعالیٰ تک نہیں پہنچ سکی۔

دوسری اختلاف:

ابن رجب رحمہ اللہ تعالیٰ متوفی ۹۵۷ھ کی تحقیق مذکور سے ثابت ہوتا ہے کہ فقہاء اہل مدنیۃ، اصحاب مالک اور اکثر علماء حجاز نفسِ فضیلت ہی کے منکر ہیں اور نجم غلطی فرماتے ہیں کہ یہ حضرات نفسِ فضیلت کے منکر نہیں صرف اجتماع و اخفال کو بدعت قرار دیتے ہیں، انفراد اسْتَحْبَاب کے قائل ہیں۔

(کذا نقل عنہ النزیدی رحمہ اللہ تعالیٰ المتوفی ۱۲۰۵ھ فی الاتصال (۳۲۷))

و کذا قال الشرنبلی رحمہ اللہ تعالیٰ المتوفی ۱۰۹۹ھ (مراتی الفلاح ج ۲۱۹)

تحقیق کی کوئی صورت نظر نہیں آتی لہذا صورت ترجیح ہی متعین ہے، ابن رجب رحمہ اللہ تعالیٰ مذہب کے مشہور امام ہونے کے علاوہ بلحاظ زمان و درجہ بھی بہت متقدم ہیں، نجم غلطی رحمہ اللہ تعالیٰ (متوفی ۹۸۲ھ) دو سو سال بعد گزرے ہیں، پھر آپ سے ناقل ”زبیدی“ تک تین سو سال کا فضل ہے، اگر غلطی کی کسی کتاب میں ہے تو وہ ابن رجب کی کتاب جیسی معروف نہیں۔

شرنبلی رحمہ اللہ تعالیٰ ابن رجب رحمہ اللہ تعالیٰ سے تین سو سال بعد گزرے ہیں، آپ نے کوئی حوالہ بھی تحریر نہیں فرمایا، ممکن ہے کہ نجم غلطی ہی سے نقل کیا ہو، جس کا حال اوپر لکھا جا چکا ہے، اس لیے یہ قول امام ابن رجب رحمہ اللہ تعالیٰ کی تحقیق کے مقابلہ کی صلاحیت نہیں رکھتا۔

اس اختلاف کا اس حقیقت پر کوئی اثر نہیں پڑتا کہ امام مالک رحمہ اللہ تعالیٰ سے نصف شعبان کی فضیلت کے بارے میں کسی قسم کی کوئی روایت نہیں۔

یہ تحقیق ائمہ اربعہ رحمہم اللہ تعالیٰ سے متعلق تھی، اس میں شبہ نہیں کہ چاروں ائمہ کے جمہور مقلدین نفسِ فضیلت کے قائل ہیں۔

روایاتی حدیث:

قال الامام ابن رجب رحمہ اللہ تعالیٰ:

”شب نصف شعبان کی فضیلت میں اور متعدد احادیث ہیں جن میں اختلاف ہے، اکثر محدثین نے ان کو ضعیف قرار دیا ہے، ابن حبان نے ان میں سے بعض کو صحیح کہا ہے اور اپنی کتاب ”صحیح ابن حبان“ میں ذکر کیا ہے، ان میں سب سے بہتر حدیث عائشہ رضی اللہ تعالیٰ عنہا ہے۔ اس حدیث کی تخریج امام احمد، ترمذی اور ابن ماجہ رحمہم اللہ تعالیٰ نے کی ہے۔ امام بخاری رحمہ اللہ تعالیٰ نے اس کو ضعیف قرار دیا ہے۔“

اس سے ثابت ہوا کہ جس حدیث کو ابن حبان رحمہ اللہ تعالیٰ نے صحیح کرنا پنی کتاب میں درج فرمایا ہے وہ اس حدیث سے بھی زیادہ ضعیف ہے جس کو امام بخاری رحمہ اللہ تعالیٰ نے ضعیف قرار دیا ہے۔ ضعیف حدیث کے حکم کی تفصیل رسالہ ”حدیث ضعیف پر عمل کرنے میں مفاسد“ میں ہے۔

الحق:

بوقت تحریر منکرین فضیلت کی تفصیل سے متعلق پانچ کتابیں سامنے تھیں جن کی عبارات (ترجمہ) لکھی جا چکی ہیں، تکمیل تحریر کے بعد چھٹی کتاب اقتضاء الصراط المستقیم لابن تیمیہ میں بھی منکرین تفصیل کا بیان مل گیا جو درجن ذیل ہے:

۶۔ قال الامام ابن تیمیہ رحمہ اللہ تعالیٰ:

”اہل مدینہ سے علماء سلف اور غیر اہل مدینہ سے بھی بعض علماء خلف نے اس رات کی فضیلت کا انکار کیا اور اس بارے میں احادیث واردہ کونا قابل اعتبار قرار دیا ہے۔

لیکن بہت سے یا اکثر اہل علم اس کی فضیلت کے قائل ہیں، امام احمد رحمہ اللہ تعالیٰ کی تصریح سے بھی یہی ثابت ہوتا ہے، اس بارے میں متعدد احادیث اور آثار سلف کی وجہ سے، اس رات کے بعض فضائل مسانید و سنن میں مردی ہیں، اگرچہ اس میں یقیناً کئی خود ساختہ اور من گھرست چیزیں بھی داخل کردی گئی ہیں۔ اس دن کے روزہ کا کوئی ثبوت نہیں، بلکہ تہہ اس دن کا روزہ رکھنا مکروہ ہے۔“ (اقتضاۓ الصراط المستقیم، ص: ۳۰۳)

اس سے امور ذیل ثابت ہوئے:

۱۔ امام احمد رحمہ اللہ تعالیٰ سے روایت تفضیل کا ثبوت:

تاہم یہ حقیقت نظر انداز نہیں کی جاسکتی کہ امام ابن تیمیہ رحمہ اللہ تعالیٰ کی وفات ۲۸۷ھ میں ہوئی ہے اور امام ابن رجب رحمہ اللہ تعالیٰ کی ۹۵۷ھ میں۔ سڑھ سال کی طویل مدت میں ہوئی ہے اور امام ابن رجب رحمہ اللہ تعالیٰ تک نہیں پہنچ پائی جب کہ آپ نہ ہبھ جنبلی کے مشہور امام ہیں، اس سے ثابت ہوتا ہے کہ یہ روایت بہت ہی غیر معروفہ ہے اسی لیے امام ابن رجب رحمہ اللہ تعالیٰ نے ”و لا یعرف للامام احمد رحمہ اللہ تعالیٰ کلام“ فرمایا ہے۔

۲۔ اس سے امام ابن رجب رحمہ اللہ تعالیٰ کی تحقیق کی مزید تائید ہو گئی اور یہ حقیقت مزید واضح ہو گئی کہ علماء مدینہ و اصحاب مالک رحمہم اللہ نفس فضیلت کے منکر ہیں، جنم غیطی رحمہ اللہ تعالیٰ کا یہ خیال صحیح نہیں کہ یہ حضرات صرف اجتماع و اختفال کے منکر ہیں، نفس فضیلت کے قائل ہیں۔

علامہ طرطوشی اور علامہ پئی رحمہم اللہ تعالیٰ کی تحریرات میں بھی نفس فضیلت کے انکار کی تصریح گزر چکی ہے اور زید بن اسلم رحمہ اللہ کا یہ ارشاد بھی:

”ہم نے اپنے مشائخ اور فقهاء میں سے کسی ایک کو بھی ایسا نہیں پایا جو شبِ براءت کی طرف کوئی تقافت کرتا ہوا اس کو دوسرا راتوں پر فضیلت دیتا ہو۔“

زید بن اسلم رحمہ اللہ تعالیٰ بہت جلیل القدر تابعی اور بہت بڑے محدث و فقیہ ہیں، آپ کے مشائخ و فقهاء حضرات صحابہؓ کرام رضی اللہ عنہم اور کبار تابعین رحمہم اللہ تعالیٰ ہیں اور اسلاف فقهاء مدینہ بھی حضرات ہیں، اس لیے کہ آپ

ماہنامہ ”تقویٰ ختم نبوت“ ملتان (مئی 2018ء)

مدنی بیان۔ واللہ سبحانہ و تعالیٰ عالم۔ (۱۳ اربيع الاول، ۱۴۳۷ھ)

نصف شعبان میں ایصالِ ثواب:

سوال: شعبان کی پندرہویں رات کو قبرستان میں جانے اور اموات کو ایصالِ ثواب کرنے کا عام دستور ہے، اس بارے میں شریعت کا کیا حکم ہے؟ بینوا توجروں۔

الجواب باسم ملهم الصواب

امداد الفتاویٰ میں اس طویل بحث ہے، جس کا خلاصہ یہ ہے:

”مولانا محمد صدیق صاحب کانڈھلوی رحمہ اللہ تعالیٰ کی تحقیق کے مطابق اس رات میں ایصالِ ثواب ثابت نہیں، حضور اکرم صلی اللہ علیہ وسلم کا بیقع تشریف لے جانا اور دعا ثابت ہے مگر یہ اس رات کی خصوصیت نہیں بلکہ آپ صلی اللہ علیہ وسلم کا روزانہ کا معمول اور عادت مستمرہ تھی۔

حدیث عائشہ رضی اللہ عنہا کے آخر میں نصف شعبان کے ذکر سے اس رات کی تخصیص معلوم ہوتی ہے مگر بقول ترمذی رحمہ اللہ تعالیٰ امام بخاری رحمہ اللہ تعالیٰ نے اس روایت کی تضعیف فرمائی ہے، اس روایت میں نصف شعبانی کی زیادتی میں جاج متفرد ہے جوئی الحظ اور مجروم ہے، علاوہ ازیں اس میں دو جگہ انقطع ہے، جاج کو تکی سے اور تکی کو عروہ سے سماں حاصل نہیں۔ اس زیادتی کو صحیح تسلیم کر لیا جائے تو بھی اس سے استدلال صحیح نہیں، اس لیے کہ اس میں خروج الی الحقیقت کی وجہ بتانا تقصیوں نہیں بلکہ وقت معہود سے قبل خروج کی وجہ بتائی گئی ہے، عادت مستمرہ آخر لیل میں خروج کی تھی مگر اس شب اول میل میں خروج ہوا، اس لیے کہ دوسرا راتوں میں ساءِ دنیا کی طرف نزول آخر لیل میں ہوتا ہے اور اس شب ابتداء لیل سے ہی ہو جاتا ہے، اس لیے قبرستان میں جا کر دعا کرنے کو اس رات کے احکام و فضائل میں شامل کرنا صحیح نہیں۔

دوسرے علماء قبرستان جا کر اموات کے لیے دعا کرنے کو حدیث مذکور کا مدلول فرار دے کر استحباب کے قائل ہیں، مگر فساد اعتماد و قبائح عملیہ کے پیش نظر قبرستان جانے سے منع فرماتے ہیں۔

شب براعت اور مسلمان:

اس زمانہ کے مسلمانوں کا ذوق

☆ ترک منکرات و معاصی ظاہر و باطنہ کی بجائے صرف فضائل کی طرف توجہ اور دنیا و آخرت کی فلاج و بہبود کے لیے اسی کو کافی سمجھنا، بلکہ اسی سے ولایت کے تمام درجات حاصل کر لینا۔

☆ فضائل مأثورہ کو چھوڑ کر خود ساختہ فضائل اور روایات موضوع کا اتباع۔

صراطِ مستقیم:

اللہ تعالیٰ اور رسول اکرم صلی اللہ علیہ وسلم کے واضح ارشادات کے مطابق دنیا و آخرت دونوں میں کامیابی و کامرانی کا واحد راستہ یہ ہے کہ اللہ و رسول صلی اللہ علیہ وسلم کی نافرمانی سے بچنے اور دوسروں کو بچانے کی کوشش کی جائے۔ ذکر اللہ بکثرت جاری رکھنے کا اہتمام کیا جائے اور عبادت نافلہ زیادہ سے زیادہ کی جائیں مگر طریقہ مسنون کے مطابق بزہد و ورع کوش و صدق و صفا و لیکن میفرائے بر مصطفیٰ!